

سیرت رسول اکرم صلی اللہ علیہ وسلم کا ایک اہم گوشہ

مفتی احتشام الحق آسیا آبادی

الحمد لله وحده والصلاة والسلام على من لا نبى بعده

یوں تو سیرت خاتم الانبیاء صلی اللہ علیہ وسلم کے موضوع پر مقالات و مضامین کی کچھ کمی نہیں، بلکہ حقیقت یہ ہے کہ کرۂ ارض پر کوئی ایسا دن نہیں گزرتا جس میں کوئی کتاب و مقالہ نبی رحمت صلی اللہ علیہ وسلم کی سیرت اور اس کے متعلقات پر نہ شائع نہ ہوتا ہو، شاید کوئی لمحہ ایسا نہیں گزرتا جس میں آپ کا ذکر مبارک کسی نہ کسی فرد بشر کے ورد و زبان نہ ہو اور کیوں نہ ہو ”ورفعنا لك ذكرك“ کا وعدہ خداوندی، ہر شک و شبہ سے بالاتر ہے، اس بے پایاں اور انمٹ ذخیرہ کے ہوتے ہوئے اس موضوع پر مزید خامہ فرسائی کی ضرورت تو نہ تھی لیکن

ما ان مدحت محمداً بمقالتی لکن مدحت مقالتی بمحمد
میں اپنے مقالہ سے محمد صلی اللہ علیہ وسلم کی تعریف و توصیف تو نہیں کر سکتا بلکہ محمد صلی اللہ علیہ وسلم کے پاک ذکر سے اپنے مقالہ کو مزین کرتا ہوں۔

سیرت کا ایک اہم پہلو:..... اس مختصر مضمون میں بجائے اس کے کہ تاریخی حیثیت سے سیرت طیبہ پر روشنی ڈالوں، مناسب سمجھتا ہوں کہ اس کے نظریاتی پہلوؤں میں سے ایک ایسے پہلو پر طائرانہ نظر دوڑاتا چلوں، جس میں آج کل انتہائی غفلت برتی جا رہی ہے اور وہ ہے ”قومیت کا عفریت اور وطنیت کا بُت“

انسانیت کی راہ میں سنگ گراں:..... حجتہ الوداع کے موقع پر آپ نے ارشاد فرمایا:..... ”ألا! كل شئ من امر الجاهلية تحت قدمي موضوع“ (صحیح مسلم والبوداؤد) ”ہاں! جاہلیت کے تمام دستور میرے دونوں پاؤں کے نیچے (روندے ہوئے) ہیں۔ انسانیت کی تکمیل کے منزل کی راہ میں سب سے بڑا سنگ گراں اگر کوئی ہو سکتا تھا تو یہی امتیازِ مراتب اور قومیت و وطنیت کے مہموم بیت، جنہیں مختلف قوموں اور مختلف مذاہب و ممالک نے مختلف صورتوں میں

قائم کر رکھا تھا، سلاطین، ظل یزدانی تھے، شرفاء اپنے کو ایک الگ مخلوق سمجھتے تھے، اسلام آیا تو دفعتاً یہ ساری بندشیں ٹوٹ گئیں، ان سارے بتوں کے سر قلم کر دیئے گئے۔ ارشاد ہوا: أَيْهَا النَّاسُ! الْآنَ رَبِّكُمْ وَاحِدٌ وَأَنْ أَسْأَلُكُمْ وَاحِدٌ الْإِلَهِ الْفَضْلُ لِعَرَبِيٍّ عَلَى عَمِّي وَلِلْعَجَمِيِّ عَلَى عَرَبِيٍّ، وَلَا الْاَحْمَرُ عَلَى اَسْوَدَ وَلَا الْاَسْوَدُ عَلَى اَحْمَرِ الْاِلَهِاتِ تَقْوَى“ (مسند احمد)

لوگو! بیشک تمہارا رب ایک ہے اور بے شک تمہارا باپ ایک ہے، خبردار کسی عربی کو عجمی پر اور عجمی کو عربی پر اور سرخ کو سیاہ پر اور سیاہ کو سرخ پر کوئی فضیلت و برتری نہیں، مگر تقویٰ اور پرہیزگاری کے سبب ہے۔

ہجرت کے موقع پر وطن پرستی کی حوصلہ شکنی:..... دور جانے کی ضرورت نہیں، ہجرت کے موقع پر مہاجر و انصار کے مواخاۃ (بھائی چارہ) ہی کو لیجئے، مہاجرین جو اپنے اہل و عیال، خویش و اقارب اور گھریلو کو چھوڑ کر اسلام کی خاطر مدینہ منورہ کو ہجرت کر کے آتے ہیں تو مدینہ منورہ کے انصار کے ساتھ ان کے بھائی بندی کی وہ مثال قائم کر دی جاتی ہے جو نبی رحمت کے ہاتھوں ہی سے ہو سکتی ہے، وطن اور اہل و عیال کو مفارقت سے بدل کر سارے غم غلط ہو جاتے ہیں، ضعیف کو قوی سے طاقت مل جاتی ہے، کمزور کو طاقت و رکاسہارا مل جاتا ہے، ادنیٰ کو اعلیٰ کے منافع سے استفادہ کا موقع مل جاتا ہے، الغرض رحمۃ اللعالمین کے ہاتھوں بھائی بندی کی اعلیٰ مثال قائم ہو جاتی ہے، مہاجرین و انصار کے منتشر دانے تسبیح کے دھاگے سے پروئے ہوئے موتیوں کی طرح ایک لڑی سے منسلک ہو جاتے ہیں، جہاں تشتت و تفرق کا کوئی نام و نشان تک باقی نہیں رہتا، جب تک اہل اسلام کے دل، زمانہ جاہلیت کے تقاضا اور مباہات کے مادہ فاسدہ سے پاک رہے، اس وقت تک رشتہ اخوت و مساوات سے ان کا استیصال نہیں ہو سکا۔

بھائی چارہ سے کٹ کر انسانیت تباہی کے گڑھے میں:..... لیکن جب ہم نے اپنے رشتہ کو اس مقدس لڑی سے توڑا اور قبیلہ مہاجرین و انصار کے فرمودات سے منہ موڑا اور ہمارا قلب بجائے مسکنت، تواضع و انکساری کے تعلیٰ و تقاضا قومیت و وطنیت کے بتوں سے جڑ گیا تو اسی روز سے مسلمان بحیثیت ایک حاکم و فرمانروا کے صفحہ ہستی سے مٹا چلا گیا، آج پھر خادم و مخدوم غلام و مولیٰ، ہندھی و ہندی اور بلوچ و پنجابی کے درآئندہ امتیازات کو ختم کرنے کی ضرورت ہے، محمود ایاز کو ایک ہی صف میں لا۔ کی ضرورت ہے، اگر کوئی امتیاز قائم رکھنا ہے تو وہ ایک ہی ہو سکتا ہے، یعنی تقویٰ اور پرہیزگاری کا شرف، ارشاد بانی ہے:

”اِنَّ اَكْرَمَكُمْ مَدَالِدُ اَنْفُسِكُمْ“ تحقیق اللہ تعالیٰ کے نزدیک سب سے زیادہ باعزت وہ ہے جو سب سے زیادہ متقی و پرہیزگار ہو۔

کلمہ طیبہ، قومیت اور وطنیت پر ایک ضرب کاری:..... غور کرنے کا مقام ہے، اسلام کے بنیادی کلمہ ہی کو دیکھئے اور غور سے دیکھئے، وہ کلمہ لا الہ الا اللہ، جس کی مشق کسی جنگل یا پہاڑ کو کھود میں نہیں، بلکہ تلواروں کی چھاؤں میں کرائی گئی، اس کی سب سے پہلی وار قومیت اور وطنیت کے اضنام کی گردن پر ہوگی، وہ عرب جن کو اپنی بڑائی پر اس قدر ناز تھا کہ اپنے سامنے

وہ پورے عالم کی انسانوں کو عجم (گوٹھا) کہنے لگے، جن کے قصر تخیل میں کسی خدا کے خدائی کی بھی گنجائش نہ تھی، جب ان کو توحید کا نشہ پلایا گیا، تو ان کے اندر کسی وطن و قومیت کی بڑائی کا تصور کیا آتا خود اپنی ذات کو اس کے سامنے ہیچ سمجھتے تھے۔

باپ بیٹے کے مقابلے میں:..... یہی توحید کا نشہ تھا جو انہیں اپنے لخت جگر سے نرد آزما ہونے پر مجبور کرتا تھا، کیا ابو بکر صدیق اور ان کے بیٹے کا واقعہ بھول گئے، ابھی غزوہ بدر واحد اور خندق و حنین کے مناظر ذہنوں سے اوجھل نہیں، جہاں توحید کے پر دانوں نے قومیت و وطنیت کے بت کو فاش فاش کر دیا، کہیں بیٹا باپ کے مقابلے میں آگیا تو دوسری طرف باپ اپنے جگر گوشہ کو اسلام کا دشمن سمجھ کر تیروں کا نشانہ بناتا رہا، ایک طرف بھائی بھائی کو اسلام کے مقابلے میں دیکھ کر گردن زدنی سمجھ رہا ہے تو دوسری طرف باپ بیٹے اور بھائی کے قاتلوں کو اپنے پہلو میں لئے اس کی حفاظت میں اپنی جان دینے کو تیار ہے کیوں؟ اس لئے کہ وہ اس کلمہ کو پڑھ کر اپنے ساتھ ہولیا ہے، جو انسان کو یک جان دو قالب بنانے کا نسخہ اکسیر ہے، اَشْهَدُ اَنْ لَا اِلَهَ اِلَّا اللّٰهُ وَاَشْهَدُ اَنْ مُحَمَّدٌ عَبْدُهُ وَرَسُولُهُ۔

تحویل قبلہ قومیت و وطنیت کی نگاہ سے:..... مدینہ منورہ میں جب رحمۃ اللعالمین صلی اللہ علیہ وسلم تشریف لاتے ہیں تو نرہ مہینوں تک مسلمانوں کا قبلہ بیت المقدس مقرر ہوتا ہے، اس کے بعد پھر بیت اللہ شریف کو قبلہ مقرر کر دیا جاتا ہے لیکن کیوں، یہ بار بار قبلہ کی تبدیلی کیوں ہوتی رہی؟ خود خالق کائنات کی زبانی سنئے، ارشاد فرماتے ہیں ﴿وَمَا جَعَلْنَا الْقِبْلَةَ الَّتِي كُنْتَ عَلَيْهَا اِلَّا لِنُعَلِّمَ مِنْ يَتَّبِعِ الرَّسُولَ مِمَّنْ يَنْقَلِبْ عَلٰى عَقْبَيْهِ وَاِنْ كَانَتْ لَكَبِيْرَةُ الْاَعْلٰى الَّذِيْنَ هَدٰى اللّٰهُ الْبَقْرَةَ ۙ﴾ (البقرہ ۱۴۳) ”پہلے جس طرف تم رخ کرتے تھے، اس کو ہم نے صرف یہ دیکھنے کے لئے قبلہ مقرر کیا تھا کہ کون رسول کی پیروی کرتا ہے اور کون الٹا پھر جاتا ہے، یہ معاملہ تھا تو بڑا سخت مگر ان لوگوں کے لئے کچھ بھی سخت نہ تھا، جنہیں اللہ تعالیٰ نے ہدایت دی، مقصد یہ دیکھنا تھا کہ کون ہے جو جاہلیت کے تعصبات اور خاک و خون کی غلامی میں پھنسا رہے گا اور کون ہے جو ان تمام بندشوں سے آزاد ہو کر حقائق اسلامیہ کے صحیح ادراک سے کام لے گا۔

جب اسلام کی روشنی آئی تو ایک طرف اہل عرب اپنے نسلی اور وطنی فخر میں مبتلا تھے اور اپنے عرب کے کعبے کو چھوڑ کر دوسرے کعبہ کو ماننے کے لئے تیار نہ تھے تو دوسری طرف بنی اسرائیل خاندان نبوت سے اپنے سلسلے کو جڑتا ہوا نہ دیکھ کر عرب کے کعبے کو اپنے قوم پرستی کے بت پر ضرب کاری سمجھتے تھے جو ان کے لئے ناقابل برداشت تھا، ظاہر ہے کہ جن لوگوں میں قومیت کا یہ بت اس قدر جگہ کر گیا ہو، وہ ایک مصلح اعظم خدا کے سچے رسول کی تعلیمات پر کیسے لبیک کہہ سکتا ہے۔

قومیت کے نہیں، اللہ کے پجاری:..... اس لئے اللہ تعالیٰ نے ان وطنیت و قومیت کے پجاریوں کو سچے حق پرستوں سے الگ چھانٹ دینے کے لئے پہلے بیت المقدس کو قبلہ مقرر کر کے عربیت کے بت کو نکال باہر کیا اور پھر کعبہ کو قبلہ مقرر کر کے اسرائیلیت کے بت کو صفحہ ہستی سے نیست و نابود کر دیا، اس طرح سے جو عربیت یا اسرائیلیت کے پجاری تھے وہ الگ ہو گئے اور اللہ کے سچے رسول کے ساتھ قومیت کے پجاری نہیں، بلکہ اللہ تعالیٰ کے سچے پرستار باقی رہ گئے۔

مولانا سید مناظر احسن گیلانی کی نظر میں ولایت کا بُت: حضرت مولانا سید مناظر احسن گیلانی فرماتے ہیں: ”لوگ سمجھ کہ صرف قبلہ مقرر ہوا لیکن یہ کسی نے نہیں دیکھا کہ ”ولایت“ کا جو بت عرب میں صدیوں سے پاجا جاتا تھا اور اس زور و شور سے پاجا جاتا تھا کہ ان کا بچاری اپنے سوا سب کو عجم اور گونگا سمجھتا تھا، دیکھو کہ صرف ایک ایسی مخفی ضرب نے اس بت کو پاش پاش کر دیا، جب قرآن میں ہے کہ ابتداء عربوں پر یہ ”غیر ملکی“ قبلہ گران گزرا تو یہی غور کرنا تھا کہ کیوں گران گزرا؟ لیکن اب تو گرانیوں کے برداشت کا انہوں نے عہد کیا تھا، جھجکے، مگر اسی کے ساتھ ہی آگے بڑھ بھی گئے اور جولا دا گیا لا دلیا، سترہ مہینے تک اس ولایت شکنی کی مشق نے جب ان کے لئے عرب اور غیر عرب کو ایک بنا دیا تو اس سے بھی عجیب اور عجیب تر تماشا پیش ہوتا ہے۔ بیت المقدس کو قبلہ بنا کر عرب کے باشندے عرب سے الگ کئے گئے، لیکن اب عرب نہیں بلکہ خدا کی ساری زمین سے یہ عرب اور غیر عرب کا قصہ ہی ہمیشہ کے لئے ختم کر دیا جاتا ہے۔“ (النبی الخاتم ص ۹۰)

ولایت اور قومیت پر مفتی محمد شفیع کا ایمان افروز تجزیہ: حضرت مفتی اعظم پاکستان مولانا مفتی محمد شفیع صاحب رحمۃ اللہ تعالیٰ اپنی شہرہ آفاق تفسیر معارف القرآن میں رقمطراز ہیں:

”اجتماعی نظام کا سب سے بڑا بنیادی اصول افراد کثیرہ کی وحدت اور یک جہتی ہے یہ وحدت جتنی زیادہ قوی سے قوی ہوگی اتنا ہی اجتماعی نظام مستحکم اور مضبوط ہوگا، انفرادیت اور تشقت اجتماعی نظام کے لئے سم قاتل ہے، پھر نقطہ وحدت متعین کرنے میں ہر قرن، ہر زمانہ کے لوگوں کی مختلف راہیں رہی ہیں، کسی قوم نے نسل اور نسب کو نقطہ وحدت قرار دیا، کسی نے وطن اور جغرافیائی خصوصیات کو، کسی نے رنگ اور زبان کو، لیکن دین الہی اور شرائع انبیاء علیہم السلام نے ان غیر اختیاری چیزوں کو نقطہ وحدت بنانے کے قابل نہیں سمجھا اور نہ درحقیقت یہ چیزیں ایسی ہیں جو پورے افراد انسانی کو کسی ایک مرکز پر جمع کر سکیں، بلکہ جتنا غور کیا جائے یہ وحدتیں درحقیقت افراد انسانی کو بہت کثرتوں میں تقسیم کر ڈالنے اور آپس میں ٹکراؤ اور اختلافات کے سبب ہیں۔

دین اسلام نے جو درحقیقت تمام انبیاء علیہم السلام کا دین ہے وحدت کا اصل نقطہ فکر و خیال اور عقیدہ کی وحدت کو قرار دیا اور کروڑوں خداؤں کی پرستش میں بنی ہوئی دنیا کو ایک ذات حق وحد لا شریک لہ کی عبادت اور اطاعت کی دعوت دی جس پر مشرق و مغرب اور ماضی و مستقبل کے تمام افراد انسانی جمع ہو سکتے ہیں، پھر اس حقیقی فکری اور نظری وحدت کو عملی صورت اور قوت دینے کے لئے کچھ ظاہری وحدتیں بھی ساتھ لگائی گئیں، مگر ان ظاہری وحدتوں میں بھی اصول یہ رکھا گیا کہ وہ عملی اور اختیاری ہوں، تاکہ تمام افراد انسانی ان کو اختیار کر کے ایک رشتہ اخوت میں منسلک ہو سکیں، نسب، وطن، زبان، رنگ وغیرہ اختیاری چیزیں نہیں ہیں جو شخص ایک خاندان کے اندر پیدا ہو چکا ہے، وہ کسی طرح دوسرے خاندان میں پیدا نہیں ہو سکتا، جو پاکستان میں پیدا ہو چکا، وہ انگلستان یا

افریقہ میں پیدا نہیں ہو سکتا، جو کالا ہے وہ اپنے اختیار سے گورا اور جو گورا ہے، وہ اپنے اختیار سے کالا نہیں ہو سکتا، اب اگر ان چیزوں کو مرکز وحدت بنایا جائے تو انسانیت کا سینکڑوں بلکہ ہزاروں ٹکڑوں اور گروہوں میں تقسیم ہو جانا ناگزیر ہوگا، اس لئے دین اسلام نے ان چیزوں سے جن سے تمدنی مفاد وابستہ ہیں، ان کا پورا احترام رکھتے ہوئے ان کو وحدت انسانی کا مرکز نہیں بننے دیا، کہ یہ وحدتیں افراد انسانی کو مختلف کشتوں میں بانٹنے والی ہیں، ہاں اختیاری امور میں اس کی پوری رعایت رکھی، فکری وحدت کے ساتھ عملی اور عبوری وحدت بھی قائم ہو جائے، مگر اس میں بھی ان کا پورا لحاظ رکھا گیا کہ مرکز وحدت ایسی چیزیں بنائی جائیں جن کا اختیار کرنا ہر مرد و عورت، لکھے پڑھے اور ان پڑھ، شہری اور دیہاتی، امیر و غریب کو یکساں طور پر آسان ہو، یہی وجہ ہے کہ شریعت اسلام نے تمام دنیا کے لوگوں کو لباس اور مسکن کھانے اور پینے کے کسی ایک طریقہ کا پابند نہیں کیا، کہ ہر جگہ کے موسم اور طبع مختلف اور ان کی ضروریات مختلف ہیں، سب کو ایک ہی طرح کے لباس یا شعار (یونیفارم) کا پابند کر دیا جائے تو بہت مشکلات پیش آئیں گی، پھر اگر یہ یونیفارم کم سے کم تجویز کر دیا جائے تو یہ اعتدال انسانی پر ظلم ہوگا اور اللہ تعالیٰ کے دیئے ہوئے عہدہ لباس اور عہدہ کپڑوں کی بے حرمتی ہوگی اور اگر اس سے زائد کسی لباس کا پابند کیا جائے تو غریب مفلس لوگوں کو مشکلات پیش آئیں گی، اس لئے شریعت اسلام نے مسلمانوں کا کوئی ایک شعار (یونیفارم) مقرر نہیں کیا، بلکہ مختلف قوموں میں جو طریقے اور اوضاع لباس کی رائج تھیں، ان سب پر نظر کر کے ان میں سے جو صورتیں اسراف بے جایا فخر وغیرہ یا کسی غیر مسلم قوم کی نقالی پر مبنی تھیں، صرف ان کو ممنوع قرار دے کر باقی چیزوں میں ہر فرد اور ہر قوم کو آزاد اور خود مختار رکھا، مرکز وحدت ایسی چیزوں کو بنایا گیا جو اختیاری بھی ہوں، آسان اور سستی بھی، ان چیزوں میں جیسے جماعت نماز کی صف بندی، ایک امام کی نقل و حرکت کی مکمل پابندی، حج میں لباس اور مسکن کا اشتراک وغیرہ ہیں۔

اسی طرح ایک اہم چیز سمت قبلہ کی وحدت بھی ہے کہ اگرچہ اللہ جل شانہ کی ذات پاک ہر سمت وجہت سے بالاتر ہے، اس کے لئے شش جہت یکساں ہیں لیکن نماز میں اجتماعی صورت اور وحدت پیدا کرنے کے لئے تمام دنیا کے انسانوں کا رخ کسی ایک ہی جہت سمت کی طرف ہونا ایک بہترین اور آسان اور بے قسمت وحدت کا ذریعہ ہے جس پر سارے مشرق و مغرب اور جنوب و شمال کے انسان آسانی سے جمع ہو سکتے ہیں۔ اب وہ ایک سمت وجہت کوئی ہو جس کی طرف ساری دنیا کا رخ پھیرا جائے؟ اس کا فیصلہ اگر انسانوں پر چھوڑا جائے تو یہی ایک سب سے بڑی بنا نزاع و اختلاف بن جاتی ہے۔ اس لئے ضروری تھا کہ اس کا تعین خود حضرت حق جل و علا شانہ کی طرف سے ہوتا۔“ (معارف القرآن جلد ۱ ص ۳۶۱)

کعبہ کوئی بت نہیں:..... نیز حضرت مفتی صاحب رحمہ اللہ تعالیٰ آگے چل کر فرماتے ہیں:

”ان آیات نے قبلہ اور استقبال قبلہ کی حقیقت کو بھی واضح فرمادیا کہ اس میں ان مقامات کی کوئی ذاتی خصوصیات نہیں، بلکہ ان میں فضیلت پیدا ہونے کا سبب یہی ہے کہ ان کو حق تعالیٰ نے قبلہ بنانے کے لئے اختیار فرمایا اور اس کی طرف رخ کرنے میں ثواب کی وجہ صرف یہی ہے کہ حکم ربانی کی اطاعت ہے اور شاید آنحضرت صلی اللہ علیہ وسلم کے لئے قبلہ میں تغیر و تبدل فرمانے کی یہ حکمت ہو کہ عملی طور سے لوگوں پر واضح ہو جائے کہ قبلہ کوئی بت نہیں جس کی پرستش کی جائے بلکہ اصل چیز حکم خداوندی ہے، بیت المقدس کی طرف رخ کر کے کا حکم آگیا تو اس کی تعمیل کی، پھر جب کعبہ کی طرف رخ کرنے کا حکم مل گیا تو اس کی طرف رخ کرنا عبادت ہو گیا، اس کے بعد والی آیت میں خود قرآن کریم نے بھی اس حکمت کی طرف اشارہ کیا ہے، جس میں فرمایا ہے: ﴿وَمَا جَعَلْنَا الْقِبْلَةَ الَّتِي كُنْتَ عَلَيْهَا إِلَّا لِنَعْلَمَ مَن يَتَّبِعَ الرَّسُولَ مِمَّنْ يَنْقَلِبُ عَلٰی عَقْبَيْهِ﴾ (البقرہ) یعنی ”جس قبیلہ پر آپ پہلے رہ چکے ہیں اس کو قبلہ بنانا تو محض اس بات کو ظاہر کرنے کے لئے تھا کہ کون رسول اللہ کا اتباع کرتا ہے اور کون پیچھے ہٹ جاتا ہے“ اس حقیقت کے بیان سے ان بے وقوف مخالفین کا پورا جواب ہو گیا، جو قبلہ کے بارے میں تغیر و تحویل کو اسلام کے منافی سمجھتے اور مسلمانوں کو طعن دیتے تھے۔“ (معارف القرآن جلد ۱ ص ۳۶۳)

ترک وطن اور ایمان کا پھاڑا..... جب اہل اسلام پر دین حق پر چلنا دو بھر ہو جاتا ہے تو اسلام انہیں اپنے اعزاء و اقربا اور گھر بار اور ملک و وطن چھوڑ کر کسی محفوظ مقام پر چلے جانے کی ہدایت کرتا ہے، جسے ”ہجرت“ کہا جاتا ہے۔ عہد رسالہ میں ایسے تین اہم واقعات پیش آئے ہیں، دو دفعہ ہجرت حبشہ اور ایک مرتبہ مدینہ طیبہ کی طرف ہجرت کے واقعات پیش آئے۔ آنحضرت صلی اللہ علیہ وسلم نے صحابہ کرام کو ہجرت کا حکم دیا اور خود بھی ہجرت کر گئے، آخر مکہ مکرمہ ان کا آبائی وطن تو تھا، ان کے مال و جائیداد اور تجارتی مراکز وہاں موجود تھے، ان کے اعزہ و اقارب بھی مکہ ہی میں رہتے تھے، ہم زبان عربی اہل و قریش بھی مکہ میں قیام پذیر تھے، ان کو چھوڑنے کا حکم ہوا اور ایک اجنبی ملک حبشہ اور پھر مدینہ طیبہ ہجرت کرنے کا حکم ملا، تو اس میں ضرور کوئی راز تھا اور وہ راز اگر کوئی ہو سکتا ہے تو یہی اسلام اور اپنے دین کی حفاظت کے معاملے میں وطنیت اور ہم زبان ہونے کی لعنت کا طوق لگے کا بار نہ بنا رہے۔

یہ کورس خاص طور پر بیپاٹا سٹیشن ”سی“ کو 3 ماہ میں ”نیکیٹو“ کر دیتا ہے۔

مزید ”جگر“ کے تمام امراض میں موثر ترین کورس ہے جو چند روز میں مریض کو تازہ دم کر دیتا ہے

پھر پھر احتیاط کے ساتھ استعمال کیجئے

اکسپریس جگر (کورس)

(پریکٹیشنرز حضرات رابطہ کریں)

042-38477326
0332-8477326

حکیم حافظ سید محمد احمد (لاہور)